


---

Yajnavalkyaprokta Mahadeva Stuti

——  
याज्ञवल्क्यप्रोक्ता महादेवस्तुतिः

——  
Document Information



---

Text title : Yajnavalkyaprokta Mahadeva Stuti

File name : mahAdevastutiHyAjnavalkyaprokta.itx

Category : shiva, stuti, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH  
49| 29-69 ||

Latest update : May 6, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 6, 2023

*sanskritdocuments.org*

---



యాజ్ఞవల్క్యప్రోక్తా మహాదేవస్తుతిః



నమో నమస్తే త్రిదశాధినాథ నమో నమస్తే ప్రమథాధినాథ ।  
నమో నమో మామవ మామవావ స్ఫురజ్జటాజుటతటోడునాథ ॥ ౨౯॥

సంసారరూపవిధామితదన్దశూకదంష్ట్రాభిఘాతపరిపీడితమన్దమూలే ।  
పాహి త్వదీయమతిదీనమమన్దదుఃఖమాధివ్యథావిషవినాశక దీనబన్ధో ॥ ౩౦॥

శ్రీవిశ్వనాథ శరణాగతవత్సలేశ త్వత్పాదపద్మభజనాయ మనః ప్రవృత్తమ్ ।  
పుణ్యైరగణ్యవిభజైః తదపారపుణ్యనిక్షేపలాభమనువాఞ్చతి తత్ప్రయచ్ఛ ॥ ౩౧॥

దుర్వారదుఃఖపరిహారకరం భవన్తం భాలేక్షణం భవభయాబ్ధివిశేషకం చ ।  
జానాతి చిత్తమితి మే తదపారపుణ్యనిక్షేపలాభమభివాఞ్చతి తత్ప్రయచ్ఛ ॥ ౩౨॥

యే తావదీశ చరణం శరణం ప్రపన్నాః తే తావత్తైవ సుఖినో దయయా తయా తే ।  
తత్తావదీశ మమ చిత్తమిదం విచార్య త్వత్పాదపద్మభజనాయ మనః ప్రవృత్తమ్ ॥ ౩౩॥

అన్యాని యాని కమలాని సరోవరేషు తేషు ప్రణాశముపయాతి సుగన్ధలేశః ।  
ఇత్యాదరేణ బహుధైవ విచార్య చిత్తం త్వత్పాదపద్మభజనాయ మనః ప్రవృత్తమ్ ॥ ౩౪॥

నాన్యన్మమాస్తి శరణం తరుణేన్దుఖణ్డదణ్డాయమాన కరమణ్డలమణ్డితాఙ్గమ్ ।  
(కరమణ్డితమణ్డలాంసమ్)  
త్వత్పాదుకే శరణమిత్యనువారమేవ జ్ఞాత్వా భజామి భగవన్తముమాసహాయమ్ ॥ ౩౫॥

చిత్తం మమేశవరణస్మరణప్రవృత్తం జిహ్వో మహేశ్వరకథాసముదీరణాయ ।  
కర్ణో నదాశివకథాశ్రవణప్రవృత్తౌ హస్తౌ శివార్చనవిధౌ మమ తో ప్రవృత్తౌ ॥ ౩౬॥

ధన్యం మనో మమ శివస్మరణప్రవృత్తం పుణ్యైరపారవిభవైస్తదుపార్జిన్తం మే ।  
పుణ్యాని తేన పునరప్యమితాని తాని సమాభివితాన్యపి శుభాన్యపి భావుకాని ॥ ౩౭॥

యత్కల్పకోటిసముపార్జితపుణ్యజాతం తత్తావదీశచరణామ్బుజపూజనాయ ।  
జాతం తదేవ మమ భాగ్యమితి స్మరామి భూయః స్మరామి చిరమాశు హర స్మరారే ॥  
౩౮॥

భో శక్తిర స్మరహరామరవీర ధీర గౌరీమనోరమణ పాపహరప్రవీణ ।

మాముద్ధరోద్ధర మహాఘనముద్రమగ్నం సంసారఢోరవిషసర్పముఖాభిలగ్నమ్ ॥ ౩౯ ॥

కారుణ్యసాగరవిశేషగుణామ్పరాశే కాశీపతే కుశలమేవ మమ ప్రయచ్ఛ ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౪౦ ॥

త్వం దీనవత్సల ఇతి శ్రుతిషు ప్రసిద్ధః సిద్ధాదీసేవిత మహేశ్వర శూలపాణే ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౪౧ ॥

శ్రీసీలకణ్ఠ గిరిరాజసుతోపకణ్ఠ సోత్కణ్ఠమిస్తుకలికాభరణార్చనాదౌ ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥

౪౨ ॥

కా వా మహేశ్వర గతిర్మమ చిన్ఱితాఽస్తి శ్రీకాలకాల శివపూజకపూజకస్య ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౪౩ ॥

పాపప్రవృత్తిరపి మాస్తు భవత్పదాబ్జపూజావిధాననిరతస్య శివాసహాయ ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౪౪ ॥

యత్సంక్షేపతం వివిధపాపకులం తదాశు నాశం ప్రయాతు శశిఖణ్ఠవిమణ్ణితాఙ్గమ్ ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౪౫ ॥

గర్భాధివాసజనకం దురదృష్టమస్య యత్తావదాశు మమ తద్విలయం ప్రయాతు ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౪౬ ॥

యో యోనిమార్గవిషదుర్గవినిర్గమాదిహేతుః స తావదధునా విలయం ప్రయాతు ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౪౭ ॥

దుర్గనృపూరపరిపూరితయోనిభాగసమ్భోగబుద్ధిరధునా విలయం ప్రయాతు ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥

౪౮ ॥

యే యే పురీషజలసంక్కులగర్భవాస దుర్వాసనాపరివృతాః ప్రలయోఽస్తు తేషామ్ ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౪౯ ॥

విశ్వేశనామసు సుధారసపాసవీనా నిత్యం మమాస్తు రసనా గిరిజాసహాయ ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౫౦ ॥

శ్రీబిల్వపల్లవలవైరపి పూజితస్త్యం ముక్తి ప్రదాతుమపి శక్కుర కిం ప్రవృత్తః ।

మాముద్ధరోద్ధర మహాఘనముద్రమగ్నం సంసారఘోరవిషసర్పముఖాగ్రలగ్నమ్ ॥ ౫౧ ॥

మత్స్వార్థసీయమిదమేతదనస్తజన్మసఞ్చీర్ణపుణ్యఫలభూతమభూతపూర్వమ్ ।  
 సానస్తమిన్ద్రశకలాకలితావతంసపాదారవిన్దమకరన్దమధువ్రతత్త్వమ్ ॥ ౫౨॥  
 సాపాయమన్యదితి మే మతిరావిరాసీతైన త్వదీయచరణామ్బుజభక్తిరేకా ।  
 కామాన్తకాస్తు మమ కామద కామయేఽహం కామారిచారుచరణార్చనసాధనాని ॥ ౫౩॥  
 న బ్రహ్మలోకమపి వాఙ్చుతి మానసం మే వాణీమనోరమణతామపి కిన్తు శమ్భో ।  
 లిఙ్గార్చనే శివనివేదితభోజనేఽపి వాఙ్మాం కరోతి తదిదం వరమద్య దేహి ॥ ౫౪॥  
 వైకుంఠవాసమపి నేచ్ఛతి మానసం మే శమ్భో రమారమణతామపి కిన్తు భక్తిమ్ ।  
 వాఙ్చుత్యపారవిభవైః శివలిఙ్గపూజాం కర్తుం ప్రదోషనమయేషు విశేషతస్తు ॥ ౫౫॥  
 న స్వర్గలోకమభివాఙ్చుతి మానసం మే స్వర్గాధిపత్యమపి చారుశశాఙ్కమాలే ।  
 ప్రాణప్రయాణనమయేఽపి శివార్చనేచ్ఛారూపం ఫలం సమభివాఙ్చుతి పుణ్యపుణ్ణైః ॥  
 ౫౬॥  
 జాతం చ చిత్తమనకృద్గిరిశ త్వయా మే వీరేశలిఙ్గవికటానికటాటనేన ।  
 నీతం వయః శివదినేష్వశనం విహాయ త్వలిఙ్గపూజనరతేన న విస్మృతిన్తే ॥ ౫౭॥  
 దేశాన్తరస్థితగృహీతవిలాసిని యా తత్సఙ్గమేఽపి న రతిర్మమ యావనేఽపి ।  
 తత్కిం త్వయా న విదితం గిరిశార్దజానే జానే శివాన్యమనిశం శివపూజనేన ॥ ౫౮॥  
 వాక్సుష్పజాలమనకృద్రుచిరం చిరేణ కాలేన దత్తమపి తుభ్యమపి త్వయాపి ।  
 తత్తద్గృహీతమనకృత్తవ విస్మృతిః కా కాకోదరాభరణ మాం స్మర మాం స్మరాశు ॥ ౫౯॥  
 ధుత్తూరపుష్పనవబిల్వదలార్కపుష్పగఙ్గాజలాతిసితభూతికణా దిభిస్త్యమ్ ।  
 నారాధితోఽసి కిముమారమణాతిభకత్యా తద్విస్మృతం కథమపి స్మర విశ్వనాథ ॥  
 ౬౦॥  
 పైకెకబిల్వనవకోమలపల్లవేన లిఙ్గ ప్రదోషనమయే తవ వీరనాథ ।  
 దత్తేన తేన న చతుర్దశలోకలోకవన్ద్యత్వమప్యఫలమల్పఫలం తదీశ ॥ ౬౧॥  
 గఙ్గాతరఙ్గవిమలానిలశీతలేన తోయేన యా శిరసి తే రచితా సుధారా ।  
 సా విస్మృతా కథసుమారమణాద్య తస్యాః కిం వా ఫలం న సురగౌరివ సా ప్రవృత్తా ॥  
 ౬౨॥  
 విశ్వాసబీజవిలయాయ కథం ప్రవృత్తిః తత్తత్ఫలార్పణసమర్థకదర్థనేయమ్ ।  
 సహ్యా కథం మమ తవాపి న మామకత్వమద్యాపి తే మయి కిమత్ర వదామి శమ్భో ॥  
 ౬౩॥

యద్యస్తి తాని పరలోకఫలాని తేషాం నాద్యాధునా ఫలమితి భ్రమ ఏవ సోఽయమ్ ।  
సర్వేస్సితార్థఫల్దాని శివార్చనాని శ్రౌతాని సఫలాని సదాపి శమోభా ॥ ౬౪॥

కృత్యం కిమస్తి మరణోత్తరమౌషధానాం సజ్జీవనీఫలమపి శ్రుతమేవ కిం న ।  
సా జీవనం జనయతీతి నికృష్టవస్తు వస్తు ప్రకృష్టమిదమిశ శివార్చనం హి ॥ ౬౫॥

ఆముష్మికాన్యపి ఫలాన్యమితాని శమోభా తావద్భవస్తు భగవన్ అధునాపి తాని ।  
సమ్భావితాని న ఫలాని కథం బహూని యైః కీర్తిరత్ర బహుధా గిరిశప్రసాదాత్ ॥ ౬౬॥

ఏతావదీశ సహమాన మయా యదుక్తం తన్నాపరాధ ఇతి మామవ దీనబద్ధో ।  
యో నిఘ్నం బదతి కోఽపి శిశుః కుమారః తత్పాలనాయ జనకః ఖలు సమ్ప్రవృత్తః ॥  
౬౭॥

స్నేహస్తవాస్తి మయి సంతమిత్యవైమి తేనేవ జీవనమపీశ ససంతేర్మే ।  
దూరీకురు ప్రతిభవేఽపి భయాని శమోభా త్వయ్యస్తు భక్తిరనిశం ముహురిన్దమాలే ॥  
౬౮॥

అద్యప్రభృత్యమితపాతకరాశిభీతిర్నాస్తీతి మే హర విభాత్యనువారమస్య ।  
కల్యాణరాశిరుపపన్న ఇతి స్మరామి సమృత్సమూహసహితోఽపి పదే పదే మే ॥ ౬౯॥

॥ ఇతి శివరహస్యాన్తర్గతే యాజ్ఞవల్క్యప్రోక్తా మహాదేవస్తుతిః సమ్పూర్ణా ॥

- ॥ శ్రీశివరహస్యమ్ । హరాఖ్యః తృతీయాంశః । పూర్వార్ధమ్ । అధ్యాయః ౪౯ । ౨౯-  
౬౯ ॥

- .. shrIshivarahasyam . harAkhyah tRRitIyAMshaH . pUrvArdham . adhyAyaH 49. 29-69

Proofread by Ruma Dewan

Yajnavalkyaprokta Mahadeva Stuti

pdf was typeset on May 6, 2023

Please send corrections to [sanskrit@cheerful.com](mailto:sanskrit@cheerful.com)

